
Shri Dunduramacharyapranitam Bhaktanirupanam

श्रीदुन्दुरामाचार्यप्रणीतं भक्तनिरूपणं

Document Information

Text title : Shri Dunduramacharyapranitam Bhaktanirupanam

File name : bhaktanirUpaNamDundurAmAchArya.itx

Category : raama, rAmAnanda

Location : doc_raama

Author : dundurAmAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org

श्रीदुन्दुरामाचार्यप्रणीतं भक्तनिरूपणं



श्रीसुशीलासुतं नत्वा भाष्यकारं तथा गुरुम् ।
भक्तलक्षणबोधाय कुर्वे भक्तनिरूपणम् ॥ १ ॥

ज्ञानिनः शान्तचित्ताश्च दयाशीला गतस्पृहाः ।
परेषां पीडका ये न श्रेष्ठा भक्ताश्च ते मताः ॥ २ ॥

अन्यदोषं न पश्यन्ति सर्वप्राणिहितैषिणः ।
ईर्ष्याविरहिता ये च श्रेष्ठा भक्ताश्च ते मता ॥ ३ ॥

सङ्ग्रहवृत्तिहीनाश्च तुष्यन्ति स्वल्पतश्च ये ।
भगवत्पादभक्ताश्च श्रेष्ठा भक्ताश्च ते मता ॥ ४ ॥

रामयज्ञसहायाश्च सर्वत्र समदर्शिनः ।
श्रीरामपूजका ये च श्रेष्ठा भक्ताश्च ते मता ॥ ५ ॥

नन्दन्ति वीक्ष्य रामार्चां स्वाचार्यग्रन्थपाठकाः ।
निन्द्यकर्मविहीना ये श्रेष्ठा भक्ताश्च ते मता ॥ ६ ॥

नासत्यवादिनो ये च प्रियसत्यस्य भाषिणः ।
ग्राहकाः सद्गुणानां ये श्रेष्ठा भक्ताश्च ते मता ॥ ७ ॥

परेषां हानिलाभौ तु स्वीयवत् वीक्षकाश्च ये ।
साधुसेवारता ये च श्रेष्ठा भक्ताश्च ते मता ॥ ८ ॥


भागवतकथायाश्च श्रवणे कथने तथा ।
निरताः सात्त्विका ये च श्रेष्ठा भक्ताश्च ते मता ॥ ९ ॥

उत्कण्ठिताश्च ये नित्यं भगवन्नामकीर्त्तने ।
रोमाञ्चशालिनो ये च श्रेष्ठा भक्ताश्च ते मता ॥ १० ॥


च्युता नाश्रमधर्मभ्यश्चातिथिपूजकाश्च ये ।
गुरुशास्त्रवशा ये च श्रेष्ठा भक्ताश्च ते मता ॥ ११ ॥

संस्कारपञ्चकापन्ना आकारत्रयशालिनः ।
रहस्यत्रयवेत्तारः श्रेष्ठा भक्ताश्च ते मता ॥ १२ ॥
अर्थपञ्चकतत्त्वज्ञा रामकैङ्कर्यकारकाः ।
सदाचाररता ये च श्रेष्ठा भक्ताश्च ते मता ॥ १३ ॥
सात्विकाहारशीलाश्च वैष्णवा हरिचिन्तकाः ।
एकादशीव्रतासक्ताः श्रेष्ठा भक्ताश्च ते मता ॥ १४ ॥
सच्छास्त्र सगुणे सक्ताः सन्निष्ठाः सत्प्रवृत्तयः ।
विषयेभ्यो विरक्ता ये श्रेष्ठा भक्ताश्च ते मताः ॥ १५ ॥
वैष्णवानां च पूजायां कीर्त्तने वन्दने तथा ।
श्रद्धयोत्कण्ठिता ये च श्रेष्ठा भक्ताश्च ते मता ॥ १६ ॥
द्वारपीठेश्वरश्रीमद्दुन्दुरामार्यनिर्मितम् ।
भगवद्भक्तिदं भूयादेतद् भक्तनिरूपणम् ॥ १७ ॥
इति श्रीदुन्दुरामाचार्यप्रणीतं भक्तनिरूपणं सम्पूर्णम् ।

Encoded and proofread by Mrityunjay Pandey

——
Shri Dunduramacharyapranitam Bhaktanirupanam

pdf was typeset on December 3, 2023

——
Please send corrections to sanskrit@cheerful.com

